

Hvat skulu tit minnst til

- Tit skulu minnst til pass ella annað samleikaprógvi við mynd á.
- Pápin skal hava sjúkraváttan.
- Tað er ikki neyðugt at barnið hevur pass. Men við heimferð, mugu tit hava føðifraboðanina við, so tit kunna skjalfesta at tit eiga barnið. Tit fáa føðifraboðanina frá sjúkrahúsinum har barnið er føtt. (Tað er ikki altíð at tað verður spurt eftir henni).
- Goyma kvittanir. Tit kunnu taka ein hýruvogn frá Kastrup til Ríkissjúkrahúsið. Tit rinda sjálvi fyri hýruvognin og goyma kvittanina. Peningin fáa tit endurgoldnan við at venda tykkum til Uttanlandstænastuna, ið liggur aftan fyri móttøkuna á Landssjúkrahúsinum.

Tað sama er galdandi við heimferð.

Viðvíkjandi ferðing millum bústað og sjúkrahús í Danmark, sjá faldaran ið tit fingi útflyggjaðan frá Uttanlandstænastuni áðrenn fráferðina úr Føroyum.



Landssjúkrahúsið



Vegleiðing til foreldur
um sjúkraflutning



Landssjúkrahúsið

tel 304500, www.ls.fo

Faldari um ymiskt, sum er viðkomandi fyri foreldur at nýfðingum ið skal við sjúkraflutningi til Danmarkar.

Hvør skal við barninum.

Tá talan er um flyting av sjúkum nýfðingum til útlandið, er vanligt at bæði foreldur verða játtað sum fylgjarar. Hetta verður gjørt í samráð við Uttanlandstænastuna.

Tað er barnalæknin sum metir um, hvussu nógv heilsustarvsfólk skulu fylgja barninum.

Umfram t barn og heilsustarvsfólk, er sum oftast pláss fyri foreldrunum í sjúkrabilinum, vestur á flogvøllin. Er ikki pláss í sjúkrabilinum kunnu tit nýta buss ella avvarandi kunnu koyra tykkum vestur. Ferðaútreiðslur í hesum sambandi verða endurgoldnar av Landssjúkrahúsinum. Tit skulu minnst til at goyma kvittanir, sí faldara ið tit fáa útflyggjaðan frá Uttanlandstænastuni áðrenn ferðina.

Í flestu førum sleppa foreldur við í sama flogfari sum barnið. Er ikki pláss, so sleppa tit við næsta flogfari.

Er talan um at barnið verður heintað av einum “transport-toymi”, kann tað koma fyri, at foreldrini ikki sleppa við sjúklingaflogfarinum.

Tað er ikki møguligt hjá tykkum at sleppa við sjúkrabilinum úr Kastrup til Ríkissjúkrahúsið. Tað sama er galdandi, tá tit fara heim aftur til Føroyar.

Dópur og vælsignilsi.

Í samband vil flyting av sjúkum barni, kunna tit ynskja dóp ella vælsignilsi av barni tykkara áðrenn fráferð.

Á Landssjúkrahúsinum er ein sjúkrahús prestur, ið vit altíð kunna tilkalla. Hava tit onnur ynski, so er hetta eisini ein møguleiki.

Mammur, ið hava fingið gjørt keisaraskurð

Mammur, ið hava fingið gjørt keisaraskurð, sleppa ikki uttanlanda fyrrenn annan dagin eftir barnsburð. Hetta er treytað av, at mamman hevur tað gott og hevur havt opning. Hetta fyri at tryggja okkum, at gongd er komin í tarmarnar.

Hvar skulu/ kunnu foreldrini búgva.

- Um mamman er sjúklingur, verður hon innløgð á barsilsdeildina á Ríkissjúkrahúsinum.
- Um pláss er á GN-neonataldeildini, kann mamman verða innløgð saman við barninum.
- Pápin hevur møguleika at búgva á Sjúklingahotellið Tórshavn. Tað kostar 150 kr. um náttina fyri hvønn. Tó í mesta lagi 10 nætur um mánaðan. Onnur avvarandi gjalda 600 kr. um náttina. (Dagførdur prísir síggjast á www.hoteltorshavn.dk)
- Neonataldeildin kann eisini søkja um pláss á McDonalds Húsinum.
- Tit kunna eisini velja at búgva aðrastaðni, enn har ið sjúkrahúsið ávísur. Tá rinda tit sjálvi upphald - og kost útreiðslur.

Um talan gerst um flutning til annað sjúkrahús enn Ríkissjúkrahúsið, kunnu onnur viðurskiftið gerðast galdandi. Upphaldið verður avgreitt/bílagt av Uttanlandstænastuni á Landssjúkrahúsinum áðrenn fráferð.